

# ЖЕДНАСЦ

Adres Redakcyi i Administracyi: Wilnia Afiarnaja d. 4, kw. 2  
Redakcyja atčyniena štodnia aproč świat ad 10 — 1.  
Administracyja: ad 10 — 2.

**Cana numeru 10 mar.**  
Padpiska na 3 mies. 110 mar.  
na 1 miesiac 35 mar.

CANA ABWIESTAK: za adzin radok zwyčajnaha druku na 1 str. 30 mar. u tekście 40 mar., za tekstam 15 mar. Dla šukajučych pracy na 10% taniej.

## Balszawickija pahrozy.

U apošnije časy Rasiejski Sawiecki Urad nasrožyusia ũ adnosinach da Polščy i pačaŭ ihnarawać abawiazki Ryžskaj umowy. Pašli, jak z adnoj, tak i z druhoj starany ũ choď noty — ũzajemnyja abwinawačwańnia i damahañnia, kab tyja ci inšyja niepažadanyja prajawy spynić. Dajšto da taho, što ũrešci ũ presie pačalašia hutarka ab mahčymašci wajny z Sawietami.

Nowaja niebiašpieka... Nie prajšto hoďu ad taho času, jak spyniłašia krywawaja bojnia i padpisany mir, a ũžo, jakby, pačynajecca iznoŭ niešta nowaje, niebiašpiečnaje i hroznaje.

Polšča apynułašia časowa ũ ciazkich abstawinach swajho žyćcia. Sprawy: Wilenskaja, Wierchnia-Szlonskaja wyklikali na ũnutranym haspadarskim žyćci Polščy peńnyja, časowyja, štučnyja minusy: darahoŭla, šalonaja, žnižka marki i peńny ekanamičny zaniapad.

A zahranica — tolki taho, što ũdziačna Polščy za letašniaje aružnaje spynieńnie balszawickaj nawaŭy — bolš ničoha. ũdziačnaš heta wyrazitašia tolki ũ pustych słowach, a nie ũ realnych paddzierzkach. Siahonnia zachodnija dzierzawy, kancentrujučys u Lizie Narodaŭ, ab wialikaj wahi zasluhach Polščy pierad ceľym światam maŭčać — zabylišia; ũžo ciekawiać ich sprawy bolš niekaryšnyja dla Polščy.

Takaja sučasnaja stanowišča Polščy zjaŭlajecca tolki na ruku imperyjalistyčnym kiraŭnikom Sawieckaj Rasiei i ũ žwiazku z hetym jany pačali pawyšać swoj ton. Nijak nia mohuč zabyccca letašniaj swajej hańby i, kab pamšiccca, dyk šukajuć nowaj začepki. Dzieła hetaha jany, ždziukujučys nialudzka, ũ Sawieckaj Bielarusi nad nasialeńniem za imknieńnie da Polščy, asabliwa, nad tamtejšymi palakami, Sawieckaja Rasieja ũ asobie swaich narodnych dzierzawnych kamisaraŭ — wydumowaŭ rožnyja pryčyny dla sumyslnaj naciažki swaich adnosin z Polščaj.

Sawiecki Urad pry ũsioj swajoj praletarskašci i internacyjanalizmie, pa formie swajho ũkľadu — zjaŭlajecca ũ siahonniašnija časy najbolš absolutnym u Euiropie ũradam. Demakratyzm i internacyjanalizm u jaho — tolki na słowach: panujučaja mowa — rasiejskaja, i na joj apirajecca tam uwieš internacyjanalizm. ũsio inšaje, što tolki nia nosić charakteru „wyrasnej maskoŭščyny“ — nazywajecca hru- bym, „niepazwalicielnym“ nacyjanalizmam, škadliwym šawinizmam i wojstra prašledujecca. Taksama, nia było jašče da hetul nihdzie čuwać, kab Sawieckaja Rasieja, apanawaŭšy swajoj čyrownaj ormijaj jakuju kolečy miajscowaš z susim inšaj, nie rasiejskaj narodnašciaj, ustanawiŭšy tamaka ũľadu pawoďuh woli narodu, — pakinuła taki kraj biez swajoj čystamaskoŭskaj apieki. Nie, hetaha nia było i nia moža być!..

Kali i robiccca što, to robiccca tolki dla kamedyi, jak kaniečnaja, spačatku, pierachodnaja da rasiejščyny stupień, jak namlwawie wačej usiamu światu. Jošć u ich Sawieckaja Ukraina, Sawieckaja Bielaruš i šmat jašče inšych federatyŭnych respublik, ale ũ hetych respublikach mała što znojdziecca čysta narodnaje — nacyjanalnaje; ũsiudy haľoŭnym čynam, maskoŭščyna.

Pradıa, letaš, u časie wajny z Polščaj, balszawickami była addana litwinam Wilenščyna, ale hetaja Wilenščyna była addana, taksama, dzieła zrazumieľaj kaniečnašci, peńnajpatreby — na škodu palakoŭ, bo Sawieckija wajennyja sprawy ũ Polščy pačali chistacca.

Słowam, ũwieš Rasiejski balszawizm — he-

ta dziki hruby maskoŭski nacyjanalizm. Nawat sami rasiejskija čarnasociency, ad jakich ciapier aź kišyć zahranica — pisali letaš pra Lenina, što jon, heta „sibiraciel ziamli Ruskaj“.

Dyk woš, dzieła swajej imperyjalistyčnej mšciwašci rasiejskija kamunisty nijak nia mohuč uhamanicca i wykarystoŭwajuć koźnuju najmieńšuju akaziju, kab tolki zadziercisia z Polščaj. Nia choďzić im ab toja, kab wyklikać wajnu, a choćuć tolki nastrašyć Polšču. Pry tym ekanamičnym razwale i strašennaj haľadoŭli, jakija panujuć ciapier u Rasiei, ab nijakaj wajnie i mowy być ni moža, i ũsie ičnija postrachi — adny pustyja słowy. Polšča heta dobra rozumieje i ũ adnosinach da Sawietau sa swajho stanowišča nia ũstupaja. Polšča zastajecca i nadal dla Sawietau tym samym niepakornym muram, addzielajučym Sawiety ad Zachadu, jakim jana była i da hetul. A heta strašenna nie padabajecca kamunistam, woš jany i waľawoďziać, puščajučy pyľ u wočy.

Jak nia drennaja na pahlad stanowišče Polščy, ale wajny z Sawietami jana zusim nie haiccca. Wajna strašna dla Sawietau, a nie dla Polščy. Polšča zanadta silnaja ducham swajho narodu, jaho wialikim patryjatyzmam, kab mieľa bajacca imperyjalistyčna-kamunistyčnych pahroz, abo nawat, wajny. Kali jana i šlabaja swajoj palitykaj i niekatoraj niaŭďalnašciaj niekatorych swaich uradowych ustanau, dyk wielmi jana silnaja aružžam, i wajaŭničašciaj swajho narodu.

Pamiatujuć letašniuju lekcyju rasiejskija kamunisty. Wajny z Polščaj jany bajacca i z swajho tonu, choć pamaleńku ale pačali zychoďzić.

Možna skazać napeľna, što wajny z Sawietami być nia moža.

Bielarus.

## Darahoula.

Kali miesiacau sa dwa tamu nazad byŭ зроблены zahad Polskim ũradam ab tym, što ũradowaja aprawizacyja pawinna zlikwidawacca, a zamieš hetaha ũwieš handal produktami musić pierajšci ũ wolnyja ruki, — dyk ũsim wydawalašia, što istnujučaja ũ toj čas u našym krai darahoŭla značna žmienšycca.

Kaziennaja apieka nad handlam, kali ũrad trymaja hety handal u swaich rukach, wytwaraja ceľuju pročmu rožnych biurakratyčnych pieraškod u dziele kab atrymać hetyja produkty i tolki ũsilwaje ũ wolnym žyćci spekulacyju.

Kab nia mieć dačynieńnia z tymi kancelarskimi farmalnašciai, praz jakija treba koźnamu pierajšci wa uradowych ustanowach dla adtrymańnia tych ci inšych produktau, dyk koźny zacikačłany ũ nabyćci takich produktau hramadzianin, dzieła ekanomi času, zaŭsiahdy achwatnie, choć pa wyžejšaj canie, kupić hetyja produkty ũ wolnym handli, čym budzia zwačawacca da ũradu. Tut prynamsia adrazu placiacca hrošy i atrymowaŭajecca na ruki tawar biaz usialakich pieraturbacyjau i biez patrebnaj zatraty nimaľoha času.

Tek jano wyhľadała z praktyčnaha žyciowa ha boku, z hetym usie amal u Polščy zhoďwalisja, i dzieła hetych pryčyn ministerstwo aprawizacyi ũ Polščy z usimi swaimi ustanowami likwidawalašia.

Tym časam, žyćcio pakazwaje nam zusim što inšaje: handal pierajšoŭ ũ wolnyja ruki, a ceny na produkty, zamieš taho, kab paniziecca, z koźnym dniom šybka pawyšaŭajecca.

Što-ž heta usio znače? U čym tut lažyć haľoŭnaja pryčyna takoha nipamiernaha rostu cenau?

Sioladni ũradžaj ũ našym krai — na Bielarusi ũdašia nadspadziewanie dobry, tak dobry, što, jak kažuć našy sialanie, hetkaha ũradžaju jany nie pamiatajuć daŭno. Kali niekatoryja pasiewy dzieła zasuchi nia zusim udalisia sioleta ũ samaj Polščy, to ũsio-ž taki žyto było dobre.

Ale ceny na chleb usio bolš i bolš rastuć. Čamu heta?

Nia tak jašče daŭno Polski Urad pawiedamlaŭ, što chleba ũ Polščy choćić da nowaha ũradžaju ũdowal... A na samaj rečy, niedachwat jaho adčuwajecca što raz macniej i macniej.

Adnoj z najwaźniejšych pryčyn takoj darahoŭli zjaŭlajecca ũpadak polskaj waluty za hranicaj; druhoje — spekulatyŭny handal z Sawieckaj Rasiejaj i treciaje — atsutnašć sumlennaha kantrolu nad handlam.

Wina spačyŭwaja tak sama na uradowym kiraŭnictwie Polskaj dzierzawaj, ũ tym, što uradowyja kruhi nie dakładajuć usich swaich siľau, kab pawysić Polskuju walutu.

Panižeńnie marki było jašče zrazumieľa kali była wajna, ale ciapier, kali Polšča maja pierad saboju adno tolki zadańnie: unutrenaje ũmacawańnie swajho kraju, dyk heta wyhľadaje nia tolki dziŭnym, ale i krychu šmiešnym. Polšča maja naohuľ niazhoršy ũradžaj, maja swaje pryrodnyje bahactwy, jak sol, hazu, žaleza, lasy i inšaje, a marka lacić na dno niejkaj propašci; lacić hetaja marka tahdy, kali u druhich — šmat biadniejšych hasudarstwach — waluta ũtrymliwajecca na adzinakawym stanowišcy — biaz pawyšeńniaŭ i panižeńniaŭ.

Heta wyklikaja ũ Polčy kryzisy minister- skich kabinetaŭ i častyja pieramieny asobnych ministraŭ.

Ale marka spadaje...

Druhaja pryčyna — heta zamiežnaja worahašć da maľadoj Polskaj dzierzawy. Wykida- jucca wialikija hrošy ne toja, kab tolki panižyć polskuju marku i hetkim čynam prydušyć Pol- skuju dzierzawu ũ jaie raźwićci. Baračba z he- tymi štučnymi zjawami, paprostu, niemahčymaja, ale nie naležyć da rodu staľych. Robiccca heta dzieła Szlonsku i Wilenščyny, kab wyklikać ahul- naje nizdawolstwa i žmienšyć ũ hetaj sprawie značeńnie Polščy. Ale jak štučnaje, dyk niadoŭ- hawiečnaje, i pry razumnaj ciarpliwašci usiaho hramadzianstwa hetaja štučnašć musić chutka zhinuć, bo worah nia wytrymaje.

Treciaja pryčyna — heta handal zbožam z Sawieckaj Rasiejaj: nidachwat i darahoŭla ũ siabie, a dla spekulacyi z sawietami — chapa- ja. Kali jakimi tawarami i možna z Sawieckaj Rasiejaj handlawać, to tolki nie produktami,

Pomač haľadujučamu sawieckamu nasia- leńniu — heta jošć adna kazka — dy tolki, usio što pasyľajecca ũ Rasieju — dla nasialeńnia — pierapadaje ũ ruki adnych kamunistau i nasia- leńnie z hetaha ničoha nie atrymowaŭwaje. Hra- nica musić być jak najchutčeěj začyniana i han- dal spynieny. Handal z Sawieckaj Rasiejaj mu- sić ũziać u swaje ruki polski ũrad.

A ũ siabie — ũ krai pawiniēn być zawie- dziany sumlenny kantrol nad tym handlam, ja- ki tut wiadziecca i ũstanouēny ũ haradoch cie- raz hramadzkija ustanowy i arhanizacyi. Prada- ža produktau pieršaj patreby dla nasialeńnia pa- winna być pa cenah jak najnižejšych.

Hetkaja pastanowa sprawy spyniła-by adra- zu siahonniašniuju darahoŭlu, jakaja ũ nas istnu- ja, a taksama, spyniła-by ũsie niezdawolstwyy pra coŭnaha u haradoch narodu i zusim žništožy- ľaby hetyja častyja u Polščy zabastoŭki.

Hetkaja pastanowa sprawy — nia tolki ablahčyła-by naša žyćcio, ale razam z tym, wy- pała by na niekaryšć usich worahaŭ Polščy.

Da hetkaj pracy pawinien jak najchutčeěj uziacca polski urad i ščyra dapamahčy jamu u hetym kirunku usio hramadzianstwa

W. CHLORKAU.

# Naszaje Bahaćcie.

IX.

U prošlym—N-y 20-ym našaj hazety—my hawaryli ab bahaćci nietraŭ našaj ziamli; ciapier warta razhledzić i toje bahaćcie, jakoje my majem i na powiersi ziamli.

Paćniem ad drabniejšych rečaŭ: woźniem jahady.

Ci-ż jany ũ nas wykarystany jak naležyca?—Ani dumać.

Pamiž jahadaŭ—nie sadowych, a dzikich—jość u nas čatry sarty, jakije pawinny žwiarnuć na siabie najwialikšuju ũwahu: paziemka, malina, čarnica i brušnica.

Usie hetyja jahady, kali jany rastuć na mjaŭscoch, niedalokich ad haradoŭ, ci chacia-b ad čuhunak — dobra, ci kiepska, ale siak-tak wykarystauwajuca. Saŭsim što inšaje, kali hetaje dabro jość niejdzie daloka ad tarhowych centraŭ—u hluchich kutkoch, jakich dosyć chappaje ũ našym kraji. Szto ũ z hetym rabili?

Brušnicy i jašče, čarnicy dawozili ũ kublach, ci łubkach, ale z paziemkami i malinami—hetaha zrabić było niemahčyma: jany dla pierawozki na dalokuju metu, dyj jašče pa takich, jak našyja darohi i našyja pawozki, saŭsim nie nadajucca, bo stalucca na ništo.

I woš, ludzi takich zakučciaŭ žjedali sami, kolki mabli zjeści, krychu sušyli — krychu, bo kolki ũ možna było wysušyć u našych piečach? A rešta takoha cennaha tawaru, jak paziemka i malina,—marnawałasia.

Mnie samomu zdaryłasia pamiž lasoŭ slučyŭny bačyć skošany łazok, katoraha prakosy byli čyrawaniasieńkija ad niepaźbiranych paziemak. Haspadar łazka nat nia čui, što sušonyja paziemki wielmi darahi aptečny tawar.

Taksama šmat dzie možna było napatkać wietki malińniku, schilišyjasia ad čizaru jahad ažno da ziamli; jahady hetyja ũžo razležlisia, skišli, abo absypalisia.

Tak marnawałasia našaje bahaćcie.

Čarnicy, a asabliwa, brušnicy šmat trywalejšyja dla pierawozki na bolšaje razstajannie i dzieła hetaha ich dastaŭlali z dalejšych kutkoŭ u tarhowyje punkty.

Ale i tut bywała niaŭdača: žwieszany z celaha wokruhu tawar u adno miejsca traciŭ strašenna na canie,—skuplali jaho handlary za biazcenak, kab pašla—pierarabišy—zimoj pradawać za wialikija hrošy i nabiwać tolki swaje kišeni, tady jak toj, čto hnuŭ swaju spinu, žbirajućy jahadku za jahadkaj, saŭsim mała mieŭ z hetaha karyści i daš zajmaccu hetaj pracaj u jaho prapadała achwota.

Tymčasem, što-ž z hetaha tawaru rabili handlary?

A woš što: brušnicy—jany smažyli i marnawali. Jahada—pokol jana jahadaj šwiežaj — zawiecca „šwietrym“ tawaram; taja-ž samaja jahada—pieraroblana—budzie zwacca ũžo „ciom-

nym“ tawaram, na jakim handlouščyk moža wyhaniać luby sabie zarobotak.

Tak było i z brušnicami, ale jašče lepš rabiłosia z čarnicami: z ich wyrablali ũ bočkach wino, padmiešywajućy niejkuju drobiaź, pašla razliwali ũ butelki i nakleišy fałšywyja etykiety, pradawali jaho jak praŭdziwaje „carkoŭnaje wino—kahor“.

Saŭsim jasna, što taki nienormalny handal, dzie lwinaja dola zarobotkaŭ traplaje na dołu niekalkich spekulantau. nielha ličyć normalnym i pažadnym. Kab sapraŭdy wykarystać hetaje bahaćcie, treba ũziacca za jaho saŭsim u inšym kirunku.

U rajonach, bahatych tymi, ci inšymi jahadami, pierš na pierš, pawinny stanuć sušylni; aprača taho pawinny być i druhija pryłady dla wyrabutki sokaŭ, da marnawańnia i inš.; woš hetymi sposabami, i tolki hetymi—my sapraŭdy patrapim z dabra, jakoje ũ nas dahetul marnawałosia, stwaryć dla swajho kraju praŭdziwaje bahaćcie.

Ja tut abminuŭ jašče adnu našuju — i to wielmi waźnuju ũ handli jahadu—žurawinu.

Ale žurawina-jahada saŭsim inšaha składu: jana wielmi trywalaŭa dla doŭhaj ležki i dajeca pierawozieć biaz škody dla siabie na dalokija razstajanni.

Praŭda i hetaja jahada ũ nas u wialikim zaniedbańni: za hranicaj na jaje žwiernuta wialikaja ũwaha; a ũ Amerycy nat wiaducca štučnyja plantacii žurawinaŭ, a dla zborni ich pryduwany asobyja mašyny, jakija hetuju marudnuju rabotu robiac łohka i chotka.

Nu, ale da hetaha, rozumiejecca, ũ nas jašče daloka.

Jurka Mucha.

## Maleńki feljeton.

Ab maleńkim czynouniczku.

—...Nu, dziakawać Bohu! padbawili na piadzieŭ procentaŭ pensju i wyplacili hrošy!.. Woš ciapier, dyk zażywu!.. Na žycio chopić, dy jašče štokolecy i na adziežu zastaniecca... A to, dyk nielha było, paprostu, wytrywać—wiečny ničastatak!.. Usia siamja apošniaje danošwaje i bolš nia maja čaho adzieć... Pensija była małaja, nia było z čaho žyc... Dy dataho i tutu maľuju pensiju—wypłaćwali Boh wiedaja pa jakomu: nikoli pieršaha, a ũsio, amal što, nie ũ kancy miesiaca... Bywała ũ dnja na dzień čekaješ-čekaješ, daŭhoŭ narobiš, a pašla—choć hrošy i adtrymaješ, dyk tolki i ũsioho taho, što doŭhi paapłačwaješ... Drenna bylo!.. Wielmi drenna!.. Nia žycio, a mučeńnie..

— Ale za toja ciapier, dyk ũžo zusim što inšaje... Siahonnia, naprykłađ, sam śmieła čarku wypiu, dy jašče z saboju poŭkwarty da chaty

niasu: wypjem z žonkaju pa čarcy pierad abiedam... Treba jašče dzieciam jakoha hašcinca kupić...

— Ciapier možna śmieła krychu sabie pazwolić—stolki hrošy!.. Biada—skončyłasia...

— Staŭlaj, žonka, na stoł abied!.. Wiedaješ?.. pensiju na paławinu pawialičyli, bolš hrošy dali—radujsia! Ja i poŭkwarty da abiedu zachapiŭ—wypjem daražeńkaja!..

— Jaki abied?.. atkul?—aharošwaja žonka muža — Hrašej ũ chaci ani kapiejki, a na pawier — bolš ũžo nihdzie nie dajuć... Sjadžu z dziećmi celý dzień hałodnaja... chleb siahonnia ũ try razy padaražeŭ, a inšyja pradukty — dyk prosta i niedakupicca...

— Jak! Chleb iznoŭ padaražeŭ?—ždziwiłsia muž.—Szto-ž heta za licha?.. Wosień... uradžaj... ũ dańniejšyja časy samaja tannaść... Wažny niama i nia čuwać, a... daražeja?..

— I chleb i ũsio,—atkazwaja žonka,—daražeja ũsio pa try, pa čatry razy ũ dzień... Woš, siahonnia haspadar padbawiŭ nam za kwateru ũ troja i prykazau, kab nie pažniej, jak zaŭtra, za try miesiacy napierad hrošy zapłacić i za prażyty čas addać, a nie — dyk z kwatery, kaža, wykinie.

— Ale što za licha, pytaju?—z pawyšanym hołasam adzywajecca muž.

— Kažuć, što ũ chutkim čacie, bytcym, majuć Sawieckuju hranicu začynić, dyk lišašciwyja spekulanty z usich sił špiašajucca zaŭčas ušlakajaja dabro ad hetul tudy pieraprawić. Tam hoład, kamunisty halejuć i čezwycajki z hoładu nia mohuć pa-dańniejšamu pracawać — dyk im, biednieńkim pamahajuć... Wialikija hrošy za ũsio płaciać, ale kupajuć i tudy pierakidajuć... Wiedama, ludzi z sercam, dyk pa-chryściansku i robiac...

— Mamačka! Mo tatka prynios što zjeści, daj nam! — zapišeli ũ susiednim pakojčyku dzieci.

Muž biazpomačna apuściłsia na kresta, sieŭ i ab niečym hlybaka-hlybaka zadumałsia. Jeści jamu ũžo nie chaciełasia—padjeŭ...

— Zima... drowy... jada... ciopłaja adzieža... A ceny?—z koźnym dnjom dwojacca, trajacca, dziesiaciaracca, dwaccaciaracca i h. d.—Pensiju pawialičyli na 50 prac, a žycio — tolki za siahoniašni dzień—padaražeł na sto...

— Za kwateru ũtrojcy... Szto budzia?.. Jakaja dola čakaja? Cha, cha, cha, cha!.. Čynounik?.. Wučony intelihentny pracounik!.. Wymahajuć hruntouňaj znajomašci swajho dzieła i sumlennaŭa wykanańnia abawiazkaŭ — żywi sumlenna i żywi z siamijoj tolki z adnoj pensii... A marka—lacić, i nie znachodziacca ruk u Polšcy, kab jaje padchapić—koźny dzień maľankaj imknie ũniz, jakby pad ziamlu, na toj swiet, ci što? Tymčasem inšyja čynouniki koźny dzień pjuć, hulajuć z pryhožymi kabietkami, razježdžajuć, ketajucca... Za što? Za jakija hrošy?—kali pensii nawat na chleb nie chappaje?... Cha, cha, cha, cha!.. — čahošci zachodziłsia ad śmiechu

## Aposznijaja kwietka

Pašwiaczejeca M. K.

Bal. Hrymić muzyka. Wializarnaja sala zalita jarkim swietam.

Pad čaradziejnyja zhuki walca husta kruzacca, pryhoža falujućyja pa sali, parački tańcujućy.

Balujućyich šmat — najbolš moładzi. Usie choraša, swiatočna, prybrany. Wočy wa ũsich, paprostu, aź ahniom iskracca ad wialikaha zadawalieńnia, Wesiela!..

Kudy nia kinieš wokam, dyk usiudy bačyš kwietki.

Wialikimi z zielani i z roźnych kwietak splecyanymi wiankami i takimi-ž doŭhimi herlandami paŭbirany ũsie ścieny sali.

Bahatymi bukietami z żywych kwietak pazdobłiwalisia panienki i pani, prybrali kwietkami swaje woprutki i mučyŭny.

Usio i ũsie ũ kwietkach. Kwietkami zdobiacca, kwietkami daracca. Tancujuć, žartujuć, śmiajucca, rahočuć i kwietkami kidajucca. Ad pachu roźnych kwietak niejak, paprostu, pjańić.

Usim wielmi pryjemna i ũsim wielmi-ž i wielmi wiesiała...

Heta — čwiatočny bal... Hladziš na hulajućuch i tabie wydajeccu, što bačyš pierad saboju nia ludziej, a niejakih istotaŭ z kraju dziunaha charastwa — praŭdziwych aniołaŭ; što ũ swieci niama miejca dla nijakich smutkaŭ, čarpieńniaŭ, mučeńniaŭ bolaŭ i niamašaka nihdzie nijakich sloz i nieščaściaŭ;

ŭsudy panuja adno zadawalieńnie, ahulnaje dla ũsich wiesiała...

Praŭdziwy raj...

\* \* \*

Na kreśle, zacisnušyjsia u kutočak sali siadzić niejki nia pieršaj moładašci mučyŭna, siadzić i sumnymi sumnymi wačyma pryhladajeccu da tancujućyich. Wyhladaja panura, niepryhładna, wyhladaja—jak asieńniaja niepahadź. Blady, chudy, strašny — adziety zusim niesamawita. Praz uwieš čas, jak चाहnecca bal, jon z nikim nie kidajeccu ũ nijakuju hutarku: siadzić, frymajučyš niejak woddal ad usich; widawočna, što jon tut nikoha nie znaja! Adzieży jaho nia zdobić nijakaja kwietka—siadzić sumny, cicha, spakojna, jak zaklaty. Niačyjej ũwahi jon na siabie nie zwartaje, i ničto im nia cikawicca.

Nikomu niawiedamy, dla ũsich niapryhladny... A muzyka ũsio wyhrywaje dziuna-pieknuju, niejkuju wielmi cudoŭnuju melodyju, chappajućyja za serca.

Tancujuć...

\* \* \*

Z pamiž tancujućyich budzić ahulnaje zainteresawańnie najpryhažejšaja kabietka. Jana wybrana Karalewaj balu. Ab joj usie haworać, joju usie cikawiacca i prosta nia mohuć joju nalubawacca.

Maładzieńkaja, hijstkaja, strojnaja — na padziŭ mileńkaja i na redkašć pieknaja...

Jak čaradziejka najšmialejšych latucieńniaŭ, najsałodčyich snoŭ tolki-tolki razčwitajućaj moładašci; jak niazwyčajnaje zjawišča pryrody—raskošny prywid charastwa dziawočaj biazhrešnej dušy; jak jakaja žyšoŭšaja z nieba na ziamlu swiatašć—bahinja najwyžejšaha ščaścia i naj-

bolšaj lubowi—tak, adzietaja ũ bielaja i ũsia ũ kwietkach, nieziamielna-choraša wyhladała jana.

Jaje miłaja haloŭka przyzdoblana wianočkam z pieknieńkich kwietkačak, u kwietkach šyjka i hrudzi, kwietki na plačoch, kwietki na rukawach, — usia bytcam ćwicie ad roźnych kwietak.

Dziaučaty zawidujuć joj, jaje ũdałšci i charastwu, kawalery aź hinuć za joju z wialikaha kachańnia, a ũsie—tut balujućyja, paprostu, nia zwodzjac z jaje swaich wačeŭ: usie lubujuca joju.

Tancuja z lohkašciu łani, z strojnašciu karalewy, z płaŭnašciu lebidzia,—jak matylok nosicca ũ tancy pa sali.

Z usich staron zakidajuć jaje hradam kwietak, zasypajuć roźnymi pytańniai, prošbami... A jana—łaskawieńka tolki da ũsich ũśmiechajeccu i wiasioleńkaja, jak jasnaja zoračka, mihić — tan čuja.

Jana — ũsieŭtadnaja caryca kwietak, ũsio-mahutnaja pani balu, najbahacejšaja azdoba i najwyšejšaja roskaš na ziamli!—kwietka nad usimi kwietkami...

Jana—miłaja raskošnaja čaradziejka!..

\* \* \*

Urešci muzyka zamoŭkła, tancy spynilisia. Usie tancujućyja pačali zajmac wolnyja na sali kresly, kab supacyć.

Karalewa skirawałasia adrazu ũ toj kut, dzie siadzieli i sumawaj toj niejki, nikomu niawiedamy i zusim niepryhładny čaławiek. Jaje prawažau celý roj maładych kawaleraŭ. Koźny z ich prasii, maľiŭ jaje, kab jana padaryła kamu kolecy z ich najcharašejšuju kwietku z swaich hrudziej; kwietku swajho serca. Karalewa śmiałałasia, žartawała, ale hetaj kwietki nikomu z ich nie daryła.



